

माननीय उपप्रधानमन्त्री तथा रक्षामन्त्री ईश्वर पोखरेलज्यूको

संयोजकत्वमा गठित COVID-19 संक्रमण, रोकथाम तथा नियन्त्रण

उच्चस्तरीय समन्वय समितिको

आठौँ बैठकको निर्णयहरूः



संयोजकत्वमा
सुब्रह्मा समन्वय
कार्यव्यवस्था
मिति: २०७६/१२/०५

मिति: २०७६/१२/०५

१. कोभिड-१९ (COVID-19) बाट संक्रमण भई उपचार गर्नुपर्ने भएमा त्यस्ता विरामीहरूलाई स्वास्थ्य तथा जनसंख्या मन्त्रालयले तोकेका सरकारी, सामुदायिक तथा निजी अस्पतालहरूबाट उपचार गराउने व्यवस्था मिलाउने।
२. सिनेमाहल, सांस्कृतिक केन्द्रहरू, रंगशाला, खेल स्थल, जिम, हेल्थ क्लब, म्युजियम, स्विमिङ पुल, मनोरञ्जन स्थल, डान्सवार तथा क्लब आदिलाई २०७६ चैत मसान्तसम्म बन्द गर्ने। यसको अनुगमन गृह मन्त्रालय, संस्कृति, पर्यटन तथा नागरिक उड्डयन मन्त्रालय, सञ्चार तथा सूचना प्रविधि मन्त्रालय र युवा तथा खेलकुद मन्त्रालयले गर्ने।
३. अत्यावश्यक काममा बाहेक आवतजावत, हिडडुल नगर्ने। सांस्कृतिक, सामाजिक र त्यस्तै कार्यहरूमा मठमन्दिर, गुम्बा, मस्जिद, चर्च जस्ता धार्मिक र पार्टीप्यालेस जस्ता सार्वजनिक स्थलहरूमा २५ जना भन्दा बढी मानिसहरू भेला नहुने। यसको अनुगमन गृह मन्त्रालय एवं संस्कृति, पर्यटन तथा नागरिक उड्डयन मन्त्रालयले गर्ने।
४. प्रकरण २ र ३ बमोजिमको व्यवस्थाको कार्यान्वयन तथा अनुगमन प्रदेश सरकार तथा स्थानीय तह समेतले गर्ने।
५. यातायात व्यवसायीहरूले सार्वजनिक सवारी साधनहरूमा सीट क्षमता भन्दा बढी यात्रु ओसारपसार नगर्ने, नगराउने। साथै, सर्वसाधारण नागरिकहरूले भीडभाड गरी यात्रा नगर्ने। यस कार्यको अनुगमन नेपाल प्रहरीले गर्ने।
६. यात्रुवाहक सार्वजनिक यातायातका सवारी धनीले सवारी साधन चलाउनु अघि सवारी साधनलाई Disinfection गर्ने। यसको अनुगमन यातायात व्यवस्था विभाग र नेपाल प्रहरीले गर्ने।
७. मानिसहरूको बढी जमघट हुने सार्वजनिक स्थलहरूमा स्थानीय तह (महानगरपालिका, उपमहानगरपालिका, नगरपालिका र गाउँपालिका) ले दैनिक रूपमा निश्चित समयको अन्तरालमा सरसफाई एवं Disinfection गर्ने। संघीय मामिला तथा सामान्य प्रशासन मन्त्रालय, प्रदेश सरकार र स्थानीय प्रशासनले आवश्यक समन्वय गरी यसको अनुगमन गर्ने।
८. बजारमा उपभोग्य सामग्रीको कृत्रिम अभाव सिर्जना गर्ने, जम्माखोरी, कालो बजारी तथा मिसावट गर्ने, गराउनेलाई प्रचलित कानून बमोजिम तत्काल कडा कारवाही गर्ने। दैनिक उपभोग्य अत्यावश्यक सामग्रीहरूको पर्याप्त मौज्जात भएकोले आम उपभोक्ताले आफूलाई आवश्यक पर्ने

२०७६/१२/०५





- परिमाणमा मात्र सामग्रीहरू खरिद गर्ने र अनावश्यक सञ्चय नगर्ने। यसको अनुगमन उद्योग, वाणिज्य तथा आपूर्ति मन्त्रालय र गृह मन्त्रालयले गर्ने, गराउने।
९. आवागमनमा लगाएको प्रतिबन्धको कारणले आफ्नो मुलुक फिर्ता जान नसकेका विदेशी नागरिकहरूले भिसा अवधि थप तथा नियमित गर्न आवेदन गरेमा प्रचलित कानून बमोजिम भिसा नियमित गरिदिने। यसको समन्वय गृह मन्त्रालय र परराष्ट्र मन्त्रालयले गर्ने।
१०. युरोप, पश्चिम एसिया तथा खाडी क्षेत्रका सबै मुलुकहरू एवं टर्की, मलेसिया, दक्षिण कोरिया र जापानबाट सिधा उडान भई आउने, ती मुलुकलाई ट्रान्जिट बनाइ आउने तथा उल्लिखित मुलुकहरूबाट प्रथम यात्रा शुरु गरी अन्य जुनसुकै मुलुकलाई ट्रान्जिट बनाइ आउने सबै यात्रुहरूलाई २०७६ चैत ७ गते शुक्रवार (२० मार्च २०२०) नेपाली समयको मध्यरात देखि लागु हुने गरी २०७६ चैत ३० गते आइतवार (१२ अप्रिल २०२०) सम्म आगमनमा प्रतिबन्ध लगाउने। यस सम्बन्धी सूचना विदेशस्थित नेपाली कुटनीतिक नियोगहरू, नेपालस्थित विदेशी नियोगहरू र नेपालमा उडान गर्ने अन्तर्राष्ट्रिय वायुसेवा कम्पनीहरूलाई दिने।
११. नेपाल सरकारद्वारा निश्चित अवधि तोकिएको Travel Advisory जारी गरेको कारणबाट कुनै यात्रुले उक्त अवधिभित्रको यात्रा स्थगन गरेको वा वायुसेवा कम्पनी आफैले उडान रद्द गरेको अवस्थामा हवाई टिकट रद्द गर्दा वा यात्रा मिति परिवर्तन गर्दा कुनै शुल्क नलिन र हवाई टिकट रद्द गर्दा पुरै रकम फिर्ता गर्न सबै वायुसेवा कम्पनीलाई निर्देशन दिने। यसको अनुगमन संस्कृति, पर्यटन तथा नागरिक उड्डयन मन्त्रालयले गर्ने।
१२. २०७६ चैत ६ गतेदेखि संचालन हुन गइरहेको Secondary Education Examination (SEE), हाल संचालनमा रहेका तथा आगामी दिनमा हुने गरी निर्धारण गरिएका सि.टि.ई.भि.टि. र विश्वविद्यालय तहका सम्पूर्ण परीक्षाहरू अर्को सूचना नभएसम्मका लागि स्थगित गर्ने।
१३. सरकारी, सामुदायिक तथा निजी क्षेत्रबाट संचालित सबै प्रकारका बाल विकास केन्द्रहरू, आधारभूत तथा माध्यमिक विद्यालयहरू, शैक्षिक प्रतिष्ठानहरू र विश्वविद्यालयहरूको पठनपाठन २०७६ चैत मसान्तसम्म बन्द गर्ने।
१४. सरकारी, सामुदायिक र निजी क्षेत्रका तालिम केन्द्र तथा प्रतिष्ठानहरू एवं निजी क्षेत्रका शैक्षिक परामर्श केन्द्रहरूबाट संचालित कार्यक्रमहरू २०७६ चैत मसान्तसम्मका लागि बन्द गर्ने। साथै, अन्तर्राष्ट्रिय तथा राष्ट्रिय गैरसरकारी संस्थाहरूबाट संचालन हुने सबै प्रकारका तालिम, सेमिनार, गोष्ठी, सभा, सम्मेलनजस्ता कार्यक्रमहरू २०७६ चैत मसान्तसम्म बन्द गर्ने।
१५. होटेल, मोटेल, रिसोर्ट, लज, रेष्टुरेन्ट, बार तथा सपिङ्गमलका संचालकहरूले ज्वरो मापन गर्ने उपकरण तथा सामग्रीहरूको व्यवस्था गरी उक्त स्थानहरूमा प्रवेश गर्ने व्यक्तिहरूको स्वास्थ्य जाँच (Health Screening) गर्ने। साथै, हात सफा गर्ने Sanitizer लगायत सफाइका सामग्रीहरूको प्रवन्ध गरी कार्यस्थल, शौचालय आदि स्थान र टेबल, कुर्सी, बार-रेलिङ्गमा नियमित रूपमा Disinfection गर्ने, गराउने।

२०७६/१२५





१६. सर्वसाधारण नागरिकहरूमा भ्रम सिर्जना गर्ने वा त्रास फैलाउने गरी कुनै पनि सञ्चार माध्यम (सामाजिक सञ्जालसमेत) बाट भ्रामक एवं आधारहीन अभिव्यक्ति दिएमा प्रचलित कानून बमोजिम कडा कारवाही गर्ने।
१७. सार्वजनिक सेवा प्रवाह गर्ने सबै सरकारी, सार्वजनिक, सामुदायिक, निजी तथा गैरसरकारी संस्थाहरूले आफ्नो कार्यालयको भवन र परिसरको नियमित रूपमा सरसफाई गर्ने। कार्यालय प्रवेश द्वारहरूमा अनिवार्य रूपमा सेनिटाइजरको व्यवस्था गर्ने। नागरिकलाई प्रत्यक्ष सेवा प्रवाहमा संलग्न हुने कर्मचारीहरूले सेवा प्रवाह गर्दा स्वास्थ्य सतर्कता अपनाउने।
१८. स्थलमार्गबाट नेपाल प्रवेश गर्ने सबै यात्रुहरूलाई Health Declaration Form अनिवार्य भर्न लगाइ स्वास्थ्य जाँच (Health Screening) को कार्यलाई थप कडाइ गर्ने।

०१/०६/२०
२०६३/१२



मिति २०७६/१२०६ गते बागमती प्रदेशका माननीय मुख्य मन्त्री डोरमणि पौडेलज्यूको अध्यक्षतामा बसेको प्रदेश विपद् व्यवस्थापन निर्देशन समितिको बैठकको निर्णयहरू

निर्णयहरू:

१. कोभिड-१९ नियन्त्रणका लागि देहायको समिति गठन गर्ने

क. प्रदेश स्तरीय कोरोना नियन्त्रण समिति

| | |
|---|-------------|
| १. मन्त्री, आन्तरिक मामिला तथा कानून मन्त्रालय | -संयोजक |
| २. मन्त्री, आर्थिक मामिला तथा योजना मन्त्रालय | -सदस्य |
| ३. मन्त्री, सामाजिक विकास मन्त्रालय | -सदस्य |
| ४. राजनैतिक सल्लाहकार | -सदस्य |
| ५. प्रमुख सचिव | -सदस्य |
| ६. सचिव, मुख्यमन्त्री तथा मन्त्रपरिषद्को कार्यालय | -सदस्य |
| ७. सचिव, आर्थिक मामिला तथा योजना मन्त्रालय | -सदस्य |
| ८. सचिव, सामाजिक विकास मन्त्रालय | -सदस्य |
| ९. सचिव, उद्योग, पर्यटन, वन तथा वातावरण मन्त्रालय | -सदस्य |
| १०. हेटौडा स्थित प्रदेश स्तरीय कार्यालयका प्रमुखहरू | -सदस्य |
| ११. प्रमुख जिल्ला अधिकारी, मकवानपुर | -सदस्य |
| १२. निर्देशक, प्रदेश स्वास्थ्य निर्देशनालय | -सदस्य |
| १३. सचिव, आन्तरिक मामिला तथा कानून मन्त्रालय | -सदस्य सचिव |


ख. स्वास्थ्य व्यवस्थापन समिति

| | |
|---|-------------|
| १. मन्त्री, सामाजिक विकास मन्त्रालय | -संयोजक |
| २. सचिव, सामाजिक विकास मन्त्रालय | -सदस्य |
| ३. सचिव, आर्थिक मामिला तथा योजना मन्त्रालय | -सदस्य |
| ४. सचिव, उद्योग, पर्यटन, वन तथा वातावरण मन्त्रालय | -सदस्य |
| ५. निर्देशक, प्रदेश स्वास्थ्य निर्देशनालय | -सदस्य |
| ६. प्रमुख, अस्पताल विकास तथा चिकित्सा सेवा महाशाखा, सा. वि. मन्त्रालय | -सदस्य सचिव |

ग. वजार अनुगमन उच्च स्तरीय समिति

| | |
|---|-------------|
| १. मन्त्री, उद्योग, पर्यटन, वन तथा वातावरण मन्त्रालय | -संयोजक |
| २. सचिव, उद्योग, पर्यटन, वन तथा वातावरण मन्त्रालय | -सदस्य |
| ३. सचिव, आन्तरिक मामिला तथा कानून मन्त्रालय | -सदस्य |
| ४. प्रमुख जिल्ला अधिकारी, मकवानपुर | -सदस्य |
| ५. प्रदेश प्रहरी कार्यालय प्रमुख | -सदस्य |
| ६. प्रमुख, स्वास्थ्य सेवा निर्देशनालय | -सदस्य |
| ७. निर्देशक, उद्योग, वाणिज्य तथा उपभोक्ता हित संरक्षण निर्देशनालय | -सदस्य सचिव |

घ. माथि उल्लिखित समितिले आवश्यकता अनुसार अन्य विज्ञ/पदाधिकारीलाई बैठकमा आमन्त्रण गर्न सक्ने


मुख्यमन्त्री

२. कोभिड -१९ बाट संक्रमण भई उपचार गर्नु पर्ने विरामकी लागि स्वास्थ्य तथा जनसंख्या मन्त्रालयले तोकेको सरकारी, सामुदायिक तथा निजी अस्पतालहरूबाट उपचार व्यवस्था मिलाउनका लागि प्रदेश सरकारले आवश्यक समन्वय तथा व्यवस्थापन गर्ने।
३. शकास्पद विरामीहरू निगरानी तथा व्यवस्थापनका लागि प्रदेश राजधानी हेटौँडामा देहाय बमोजिमको व्यवस्था गर्ने।
- (क) ५०० शैया क्षमताको क्वारेन्टाइन कक्ष निर्माण गर्ने स्थानहरू
- हेटौँडा एकेडेमी, हेटौँडा, २०० शैया
 - बन विज्ञान अध्ययन संस्थान, १०० शैया
 - गौरिटार खेलकुद एकेडेमी, १०० शैया
 - सशस्त्र प्रहरी क्याम्प, १०० शैया, कर्ा खोला
- (ख) हेटौँडा अस्पतालमा १००, भक्तपुर अस्पतालमा ५, सिन्धुपाल्चोक अस्पतालमा ५, रसुवा अस्पतालमा ४, नुवाकोट अस्पतालमा ५, धादिङ अस्पतालमा ५, रामेछाप अस्पतालमा २, सिन्धुली अस्पतालमा ३, चितवन(भरतपुर) अस्पतालमा ५०, जिरी/मेथीनकोट/बगौडा/बकुलहर अस्पतालमा ५० शैयाको Isolated Ward व्यवस्थापन गर्ने।
- (ग) हेटौँडा अस्पतालमा १०, भक्तपुर अस्पतालमा ५, सिन्धुली अस्पतालमा ५, चितवन(भरतपुर) अस्पतालमा २०, जिरी/मेथीनकोट/बगौडा/बकुलहर अस्पतालमा १०, निजी अस्पताल(मेडिकल कलेजहरूमा) १०० शैयाको भेन्टिलेटर Ventilator सहितको ICU कक्ष स्थापना गर्ने।
४. आवश्यक पर्ने PPE(Personal Protective Equipment), औजार उपकरण र बन्दोबस्तका सामग्रीहरूको विवरण र लागत इस्टिमेट गरी सोको व्यवस्थापनको लागि संघीय सरकारलाई अनुरोध गर्ने र अन्य आवश्यक सामग्रीहरू प्रदेश सरकारले व्यवस्थापन गर्ने।
५. अस्पतालमा शकास्पद विरामीहरूको निगरानी एवम् व्यवस्थापनका लागि आवश्यक दक्ष जनशक्तिको व्यवस्थापनका लागि स्थानीय तहमा कार्यरत स्वास्थ्यकर्मीहरूलाई आवश्यकता अनुसार सम्बन्धित स्थानीय तहसँग समन्वय गरि परिचालन गर्ने साथै प्रदेशबाट स्थानीय तहका विद्यालयमा खटिएका विद्यालय नर्सलाई सम्बन्धित जिल्लाका अस्पतालहरूमा आवश्यकता अनुसार काजमा खटाउने।
६. प्रदेश मातहतका अस्पतालहरूबाट छुट्टै Fever Clinic सञ्चालन गर्ने साथै प्रदेश भित्रका अन्य अस्पतालहरूबाट समेत सो को व्यवस्थापनका लागि अनुरोध गर्ने।
७. प्रदेशका मुख्य सडक नाका तथा बसपार्कहरूमा स्वास्थ्य सहायता कक्ष (Health Help Desk), सुरक्षा निकाय तथा स्थानीय तहसँगको सहकार्यमा सञ्चालन गर्ने।
८. कोरोना नियन्त्रणसँग सम्बन्धित सामान खरिद गर्दा सार्वजनिक खरिद ऐनको दफा ४१ बमोजिम सोझै खरिद सम्बन्धी व्यवस्था मिलाउन संघीय सरकारमा अनुरोध गर्ने।
९. अत्यावश्यक सेवामा कार्यरत रहेका सरकारी वा सार्वजनिक क्षेत्रमा कार्यरत जनशक्तिलाई बिदा वा काज नछोड्ने/नखटाउने।
१०. सार्वजनिक कार्यालय र सार्वजनिक यातायातमा Sanitizer को व्यवस्थापन गर्ने।
११. प्रदेश भित्रका सिनेमा हल, सांस्कृतिक केन्द्रहरू, रंगशाला, खेल स्थल, जीम, हेल्थ क्लब, संग्रहालय, स्वीमिङ पुल, मनोरञ्जन स्थल, डान्स बार, दोहोरी सौंझ तथा क्लबहरू लाई २०७६ चैत्र मसान्त सम्म बन्द गर्ने।

मुख्यमन्त्री

यसको अनुगमन आन्तरिक मामिला तथा कानून मन्त्रालय र सामाजिक विकास मन्त्रालय/प्रदेश प्रहरी कार्यालयले गर्ने ।

१२. अत्यावश्यक काममा बाहेक आवतजावत हिँडडुल नगर्न, प्रदेश भित्र रहने नागरिकलाई सार्वजनिक आह्वान गर्ने ।
१३. सांस्कृतिक, सामाजिक र त्यस्तै कार्यहरूमा मठ, मन्दिर, गुम्बा, चर्च जस्ता धार्मिक, पार्क पिकनिक जस्ता मनोरञ्जनात्मक र पार्टी प्यालेस जस्ता सार्वजनिक स्थलहरूमा पच्चीस (२५) जना भन्दा बढी मानिस भेला नहुने । यसको अनुगमन आन्तरिक मामिला तथा कानून मन्त्रालय र उद्योग, पर्यटन, वन तथा वातावरण मन्त्रालयले गर्ने ।
१४. सार्वजनिक यातायातका सवारी साधनहरूमा सिट क्षमता भन्दा बढी यात्रु ओसार-पसार नगर्ने नगराउने । यसको अनुगमन प्रदेश प्रहरी कार्यालय र अन्तर्गतबाट गर्ने ।
१५. सार्वजनिक यातायातका सवारी साधनहरू सञ्चालन गर्नु अघि निर्मलीकरण (Disinfection) गर्ने । यसको अनुगमन यातायात व्यवस्था कार्यालय र प्रदेश प्रहरी कार्यालयले गर्ने ।
१६. मानिसहरूको बढी जमघट हुने सार्वजनिक स्थलहरूमा स्थानीय तह (महानगरपालिका, उपमहानगरपालिका, नगरपालिका र गाउँपालिका) ले दैनिक रूपमा निश्चित समयको अन्तरालमा सरसफाइको व्यवस्था गर्ने र यसको समन्वय तथा अनुगमन स्थानीय प्रशासनले गर्ने व्यवस्था मिलाउन अनुरोध गर्ने ।
१७. बजारमा उपभोग्य सामग्रीको कृत्रिम अभाव सृजना गर्ने, जम्मा खोरी, कालो बजारी तथा मिसावट गर्ने कार्यलाई कानून बमोजिम कारवाही गर्ने व्यवस्था सम्बन्धित निकायले मिलाउने ।
१८. प्रदेश भित्रका सरकारी, सामुदायिक तथा निजी क्षेत्रबाट सञ्चालित सबै प्रकारका बाल-विकास केन्द्रहरू तथा आधारभूत तथा माध्यमिक विद्यालय, शैक्षिक प्रतिष्ठान, तालिम केन्द्र र विद्यालयको पठन-पाठन २०७६ चैत्र मसान्त सम्म बन्द गर्ने कार्यको अनुगमन सामाजिक विकास मन्त्रालयले गर्ने ।
१९. सरकारी, अन्तर्राष्ट्रिय तथा राष्ट्रिय गैरसरकारी संस्थाहरूबाट हुने तालिम, सेमिनार, सभा, सम्मेलन लगायतका कार्यक्रमहरू २५ जना भन्दा बढी जम्मा भई गर्न (स्वास्थ्य सम्बन्धी तालिम बाहेक) २०७६ चैत्र मसान्त सम्म बन्द गर्ने । यस्ता कार्यक्रमहरूको सञ्चालनको जानकारी आएमा सम्बन्धित निकायले तत्काल यस्ता कार्यक्रमहरू बन्द गर्ने व्यवस्था मिलाउने ।
२०. होटेल, मोटेल, रिसोर्ट, लज, रेष्टुरेन्ट, बार, सपिङ्ग मलका सञ्चालकहरूले ज्वरो मापन उपकरण तथा सरसफाइका लागि साबुन पानी र Hand Sanitizer को व्यवस्था गर्न सार्वजनिक रूपमा सम्बद्धहरूलाई आह्वान गर्ने ।
२१. सर्वसाधारण नागरिकमा भ्रम सिर्जना गर्ने गराउने, त्रास फैलाउने गरी कुनै पनि सञ्चार माध्यम वा सामाजिक सञ्जालबाट भ्रामक वा आधारहीन अभिव्यक्ति दिएमा प्रचलित कानून बमोजिम सम्बन्धित निकायले कानूनी कार्यवाही चलाउने ।
२२. कोरोना भाइरस व्यवस्थापन गर्न सामाजिक विकास मन्त्रालयलाई रु.५ करोड माग भएका बखत आर्थिक मामिला तथा योजना मन्त्रालयबाट उपलब्ध गराउने ।
२३. प्रदेश भित्रिने नाकाहरूमा स्वास्थ्यकर्मी सहितको हेल्थ डेस्क स्थापना र सञ्चालन गर्ने ।
२४. यी माथि उल्लिखित निर्णयहरू आ-आफना समिति मार्फत कार्यान्वयन र अनुगमन गर्न जिल्ला विपद् व्यवस्थापन समिति र स्थानीय विपद् व्यवस्थापन समितिलाई निर्देशन दिने ।

मुख्यमन्त्री